
Shri Mahakala Kakaradi Ashtottarashatanama Stotram

శ్రీమహాకాలకారాద్యష్టోత్తరశతనామస్తోత్రమ్

Document Information



Text title : Mahakala KakarAdi Ashtottarashatanama Stotram

File name : mahAkAlakakArAdyaShTotttarashatanAmastotram.itx

Category : shiva, aShTotttarashatanAma

Location : doc_shiva

Transliterated by : NA

Proofread by : NA, PSA Easwaran psaeaswaran at gmail.com

Description/comments : See corresponding Namavali

Latest update : September 28, 2019

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose. Please note that proofreading is done using Devanagari version and other language/scripts are generated using **sanscript**.

Please help to maintain respect for volunteer spirit.

September 28, 2019

sanskritdocuments.org

శ్రీమహాకాలకారాద్యష్టోత్తరశతనామస్తోత్రమ్



కైలాసశిఖరే రమ్యే సుఖాసీనం జగద్గురుమ్ ।
ప్రణమ్య పరయా భక్త్యా పార్వతీ పరిపృచ్ఛతి ॥ ౧ ॥

శ్రీపార్వత్యువాచ -
త్వత్తః శ్రుతం పురా దేవ ఖైరవస్య మహాత్మనః ।
నామ్నామష్టోత్తరశతం కకారాదిమభీష్టదమ్ ॥ ౨ ॥

గుహ్యోద్గుహ్యతరం గుహ్యం సర్వాభీష్టార్థసాధకమ్ ।
తన్నే వదస్య దేవేశ! యద్యహం తవ వల్లభా ॥ ౩ ॥

శ్రీశివోవాచ -
లక్షవారసహస్రాణి వారితాఽసి పునః పునః ।
స్త్రీస్వభావాన్మహాదేవి! పునస్తత్త్వం తు పృచ్ఛసి ॥ ౪ ॥

రహస్యాతిరహస్యం చ గోప్యాద్గోప్యం మహాత్తరమ్ ।
తత్తే వక్ష్యామి దేవేశి! న్నేహాత్తవ శుచిస్మితే ॥ ౫ ॥

కూర్చయ్యుగ్మం మహాకాల ప్రసీదేతి పదద్వయమ్ ।
లజ్జాయుగ్మం వహ్నిజాయా రాజరాజేశ్వరో మహాన్ ॥ ౬ ॥

మన్తః -
“హ్రూం హ్రూం మహాకాల ! ప్రసీద ప్రసీద హ్రీం హ్రీం స్వాహా ।”
మన్తగ్రహణమాత్రేణ భవేత్సత్యం మహాకవిః ।
గద్యపద్యమయీ వాణీ గణ్ఠా నిర్ఘరణీ యథా ॥

వినియోగః -
ఓం ఆస్య శ్రీరాజరాజేశ్వర శ్రీమహాకాల
కకారాద్యష్టోత్తరశతనామమాలామన్తస్య శ్రీదక్షిణాకాలికా ఋషిః,
విరాట్ ఛందః, శ్రీమహాకాలః దేవతా, హ్రూం బీజం, హ్రీం శక్తిః,
స్వాహా కీలకం, సర్వార్థసాధనే పాఠే వినియోగః ॥

ఋష్యాదీన్యాసః -

శ్రీదక్షిణాకాలికా ఋషయే నమః శిరసి । విరాట్ ఛందసే నమః ముఖే ।
 శ్రీమహాకాల దేవతాయై నమః హృది । హ్రూం బీజాయ నమః గుహ్యే ।
 హ్రీం శక్తయే నమః పాదయోః । స్వాహా కీలకాయ నమః నాభౌ ।
 వినియోగాయ నమః సర్వాణ్యై ॥

కరన్యాసః ఏవం హృదయాదిన్యాసః -

ఓం హ్రం అఙ్గష్టాభ్యాం నమః, హృదయాయ నమః ।
 ఓం హ్రీం తర్జనీభ్యాం నమః, శిరసే స్వాహా ।
 ఓం హ్రూం మధ్యమాభ్యాం నమః, శిఖాయై వషట్ ।
 ఓం హ్రైం అనామికాభ్యాం నమః, కవచాయ హుమ్ ।
 ఓం హ్రశాం కనిష్ఠికాభ్యాం నమః, నేత్రత్రయాయ వౌషట్ ।
 ఓం హ్రః కరతలకరపృష్ఠాభ్యాం నమః, అస్త్రాయ ఫట్ ॥

ధ్యానమ్ -

కోటి కాలానలాభాసం చతుర్భుజం త్రిలోచనమ్ ।
 శ్మశానాష్టకమధ్యస్థం ముణ్డాష్టకవిభూషితమ్ ॥
 పంచప్రేతస్థితం దేవం త్రిశూలం డమరుం తథా ।
 ఖడ్గం చ ఖర్పరం చైవ వామదక్షిణయోగతః ॥
 విశ్చతం సుందరం దేహం శ్మశానభస్మభూషితమ్ ।
 నానాశవైః క్రీడమానం కాలికాహృదయస్థితమ్ ॥
 లాలయంతం రతాసక్తం ఘోరచుమ్భనతత్పరమ్ ।
 గృధ్రగోమాయుసంయుక్తం ఫేరవిగణసంయుతమ్ ॥
 జటాపటల శోభాఢ్యం సర్వశూన్యాలయస్థితమ్ ।
 సర్వశూన్యముణ్ణభూషం ప్రసన్నవదనం శివమ్ ॥

అథ స్తోత్రమ్ ।

ఓం కూం కూం కూం కూం శబ్దరతః క్రూం క్రూం క్రూం క్రూం పరాయణః ।
 కవికణ్ఠస్థితః క్రై హ్రీం హ్రూం కం కం కవి పూర్ణదః ॥ ౧ ॥

కపాలకజ్జలసమః కజ్జలప్రియతోషణః ।
 కపాలమాలా౨౨భరణః కపాలకరభూషణః ॥ ౨ ॥


కపాలపాత్రసన్నప్ఠః కపాలార్ఘ్యపరాయణః ।
 కదంబపుష్పసంఘాట్యః కదంబపుష్పహోమదః ॥ ౩ ॥

కులప్రియః కులధరః కులాధారః కులేశ్వరః ।
 కౌలవ్రతధరః కర్మ కామకేలిప్రియః క్రతుః ॥ ౪ ॥
 కలహా స్త్రీంమన్తవర్ణః కలహా స్త్రీంస్వరూపిణః ।
 కఙ్కాలభైరవో దేవః కఙ్కాలభైరవేశ్వరః ॥ ౫ ॥
 కాదమ్బరీపానరతః తథా కాదమ్బరీకలః ।
 కరాలభైరవానన్దః కరాలభైరవేశ్వరః ॥ ౬ ॥
 కరాలః కలనాధారః కపర్దీశవరప్రదః ।
 కరవీరప్రియప్రాణః కరవీరప్రపూజనః ॥ ౭ ॥
 కలాధారః కాలకణ్ఠః కూటస్థః కోటరాశ్రయః ।
 కరుణః కరుణావాసః కౌతుకీకాలికాపతిః ॥ ౮ ॥
 కఠినః కోమలః కర్ణః కృత్తివాసకలేవరః ।
 కలానిధిః కీర్తినాథః కామేన హృదయఙ్గమః ॥ ౯ ॥
 కృష్ణః కాశీపతిః కౌలః కులచూడామణిః కులః ।
 కాలాఙ్ఘనసమాకారః కాలాఙ్ఘననివాసనః ॥ ౧౦ ॥
 కౌపినధారీ కైవర్తః కృతవీర్యః కపిధ్వజః ।
 కామరూపః కామగతిః కామయోగపరాయణః ॥ ౧౧ ॥
 కామసమ్మర్దనరతః కామగృహనివాసనః ।
 కాలికారమణః కాలినాయకః కాలికాప్రియః ॥ ౧౨ ॥
 కాలీశః కాలికాకాన్తః కల్పద్రుమలతామతః ।
 కులటాలాపమధ్యస్థః కులటాసన్గతోషితః ॥ ౧౩ ॥
 కులటాచుమ్భనోద్భుక్తః కులటాకుచమర్దనః ।
 కేరలాచారనిపుణః కేరలేన్ద్రగృహస్థితః ॥ ౧౪ ॥
 కస్తూరీతిలకానన్దః కస్తూరీతిలకప్రియః ।
 కస్తూరీహోమసస్తుప్తః కస్తూరీతర్పణోద్భృతః ॥ ౧౫ ॥
 కస్తూరీమార్జనోద్భుక్తః కస్తూరీకుణ్డమజ్జనః ।
 కామినీపుష్పనిలయః కామినీపుష్పభూషణః ॥ ౧౬ ॥
 కామినీకుణ్డసంలగ్నః కామినీకుణ్డమధ్యగః ।
 కామినీమానసారాధ్యః కామినీమానతోషితః ॥ ౧౭ ॥


కామమజ్జీరరణితః కామదేవప్రియాతురః ।
 కర్పూరామోదరుచిరః కర్పూరామోదధారణః ॥ ౧౮ ॥
 కర్పూరమాలాఽభరణః కూర్పరాష్ట్రవమధ్యగః ।
 క్రకసః క్రకసారాధ్యః కలాపపుష్పరూపకః ॥ ౧౯ ॥
 కుశలః కుశలాకర్ణీ కుక్కురాసంగతోషితః ।
 కుక్కురాలయమధ్యస్థః కాశ్మీరకరవీరభృత్ ॥ ౨౦ ॥
 కూటస్థః క్రూరదృష్టిశ్చ కేశవానక్తమానసః ।
 కుమ్భిననవిభూషాధ్యః కుమ్భిననవధోద్యతః ॥ ౨౧ ॥
 ఫలశ్రుతిః -
 నామ్నామష్టోత్తరశతం స్తుత్వా మహాకాలదేవమ్ ।
 కకారాది జగద్వన్ద్యం గోపనీయం ప్రయత్నతః ॥ ౧ ॥
 య ఇదం పఠతే ప్రాప్తః త్రిసన్ధ్యం వా పఠేన్నరః ।
 వాఙ్చతః సమవాప్నోతి నాత్ర కార్యా విచారణా ॥ ౨ ॥
 లభతే హ్యచలాం లక్ష్మీం దేవానామపి దుర్లభామ్ ।
 పూజాకాలే జపాన్తే చ పఠనీయం విశేషతః ॥ ౩ ॥
 యః పఠేత్సాధకాధీశః కాలీరూపో హి వర్షతః ।
 పఠేద్వా పాఠయేద్వాపి శృణోతి శ్రావయేదపి ॥ ౪ ॥
 వాచకం తోషయేద్వాపి స భవేద్ భైరవీ తనుః ।
 పశ్చిమాభిముఖం లింగం వృషశూన్యం శివాలయమ్ ॥ ౫ ॥
 తత్ర స్థిత్యా పఠేన్నామ్నాం సర్వకామాస్తయే శివే ।
 భౌమవారే నిశీథే చ అష్టమ్యాం వా నిశాముఖే ॥ ౬ ॥
 మాషభక్తబలిం ఛాగం కృసరాన్నం చ పాయసమ్ ।
 మద్యం మీనం శోణితం చ దుగ్ధం ముద్రాగుడార్ద్రకమ్ ॥ ౭ ॥
 బలిం దత్వా పఠేత్తత్ర కుబేరాదధికో భవేత్ ।
 పురశ్చరణమేతస్య సహస్రావృత్తిరుచ్యతే ॥ ౮ ॥
 మహాకాలసమో భూత్వా యః పఠేన్నిశి నిర్భయః ।
 సర్వం హస్తగతం భూయాన్నాత్ర కార్యా విచారణా ॥ ౯ ॥

ముక్తకేశో దిశావాసః తామ్బూలపూరితాననః ।
కుజవారే మధ్యరాత్రౌ హోమం కృత్వా శృశానకే ॥ ౧౦ ॥
పృథ్వీశాకర్షణం కృత్వా మాత్ర కార్యా విచారణా ।
బ్రహ్మాణ్ణగోలే దేవేశి! యా కాచిజ్జగతీతలే ॥ ౧౧ ॥
సమస్తా సిద్ధయో దేవి! వాచకస్య కరే స్థితా ।
భస్మాభిమన్త్రితం కృత్వాగ్రహస్తే చ విలేపయేత్ ॥ ౧౨ ॥
భస్మ సంలేపనాద్దేవి! సర్వగ్రహవిनाశనమ్ ।
వన్ధ్యా పుత్రప్రదం దేవి! నాత్ర కార్యా విచారణా ॥ ౧౩ ॥
గోపనీయం గోపనీయం గోపనీయం ప్రయత్నతః ।
స్వయోనిరివ గోప్తవ్యం న దేయం యస్య కస్యచిత్ ॥ ౧౪ ॥
ఇతి శ్రీమహాకాలకారాద్యష్టోత్తరశతనామస్తోత్రం సమూర్ణమ్ ।

Proofread by NA, PSA Easwaran psaeaswaran at gmail.com

——
Shri Mahakala Kakaradi Ashtottarashatanama Stotram

pdf was typeset on September 28, 2019

——
Please send corrections to sanskrit@cheerful.com

